



ජායා රූ චිත්‍රසිතිය

2011 මැයි / ජූනි

ශ්‍රී ලංකා ජාතික ඡායාරූප කලා සංගමයේ අධ්‍යාපන හා තොරතුරු ප්‍රකාශනය
Educational and News Bulletin of The National Photographic Art Society of Sri Lanka

සංගමයේ 58 වන වාර්ෂික මහා සභා රැස්වීම - 2011/2012

සංගමයේ වාර්ෂික මහා සභා රැස්වීම ජූනි මස 12 ඉරුදින පෙ.ව. 9.30 ට කොළඹ මහජන පුස්තකාල ශ්‍රවණාගාරයේ දී පැවැත්වේ. නිල ආරාධනා පත්‍රය මේ සමග අමුණා ඇත.



ශ්‍රී ලංකා ජාතික ඡායාරූප කලා සංගමය දෙවන වරට සංවිධානය කරනු ලබන දැවැන්ත ඡායාරූප උළෙල මෙවර කොළඹ සිරිමාවෝ බණ්ඩාරනායක ප්‍රදර්ශන ශාලා පරිශ්‍රයේ දී 'Image Tec 2011' නමින් 2011 ජූනි මස 24, 25 සහ 26 දිනවල පෙ.ව. 10.00 සිට ප.ව. 9.00 දක්වා පැවැත්වීමට කටයුතු යොදා ඇත.

මෙය 'Inco 2011' කර්මාන්ත සහ ඉංජිනේරු වෙළඳ ප්‍රදර්ශනය තුළ පැවැත්වෙන අතර, මෙම ප්‍රදර්ශනය සාර්ථක කර ගැනීම සඳහා සාමාජික ඔබ සැමගේ සහයෝගය අපේක්ෂා කරන අතර මෙහි ප්‍රදර්ශන කුටි ලබා ගැනීමට සහ ඒ පිළිබඳ වැඩි විස්තර දැන ගැනීමට ශාන්ත - 0777519679 / 0714424895 සුනිල් - 0770494150 හෝ අධ්‍යක්ෂ මණ්ඩල සාමාජිකයකු අමතන්න.

වාර්ෂික දෙදින වාරිකාව නිමාවිය



කුරුණෑගල රිදී විහාරය, රම්බඩගල්ල, ඉදිවෙමින් පවතින විශාලතම සෙල් පිළිම වහන්සේ, සහ අනුරාධපුරය පෞරාණික සිද්ධස්ථාන කේන්ද්‍ර කර මෙවර සංවිධානය කෙරුණ සංගමයේ වාර්ෂික දෙදින වාරිකාව මැයි 14, 15 දෙදින සාර්ථකව නිමාවිය.

ඡායාරූප පන්තිවලට සහභාගි වන විද්‍යාර්ථීන් මෙන්ම ජ්‍යෙෂ්ඨ සාමාජික සාමාජිකාවන් ද මේ සඳහා සහභාගි වූ අතර, ඡායාරූප ගැනීමේ අවස්ථා සැලසීම එක්ව කටයුතු කිරීම තුළින් දැන හදුනා ගැනීම සුහදකාවය වර්ධනය වීම ආදී වාරිකාවේ අරමුණු රැසක් ඉටුවීම කැපී පෙනුණි. 14 දින රාත්‍රියේ පැවති සංවාදාත්මක අවස්ථාවේදී "පුරාවිද්‍යාව හා ඡායාරූප ශිල්පය" මැයෙන් ජේතවන ව්‍යාපෘතියේ ප්‍රධාන කැනීම් පරීක්ෂක තුසිත මෙන්ඩිස් මහතාගේ වටිනා දේශනයකට සවන්දීමේ අවස්ථාව සැමට උදාවිය. වාරිකාවේ දී ගන්නා ලද සමූහ ඡායාරූපයේ 5x7 ප්‍රමාණයේ පිටපත බැගින් සහභාගි වූ සැමට ලබා දීමට කිරිඳිගොඩ ලක්සේයා ආයතනය අනුග්‍රහය දක්වනු ලැබීය.

වාරිකාව සාර්ථක කර ගැනීමට සහය දුන් සැමට ප්‍රධාන සංවිධායකවරයා ඇතුළු සංවිධායක කමිටුවේ ස්තූතිය හිමිවේ.

'Image Tec 2011' ඡායාරූප උළෙල

ශ්‍රී ලංකා ජාතික ඡායාරූප කලා සංගමය දෙවන වරට සංවිධානය කරනු ලබන දැවැන්ත ඡායාරූප උළෙල මෙවර කොළඹ සිරිමාවෝ බණ්ඩාරනායක ප්‍රදර්ශන ශාලා පරිශ්‍රයේ දී 'Image Tec 2011' නමින් 2011 ජූනි මස 24, 25 සහ 26 දිනවල පෙ.ව. 10.00 සිට ප.ව. 9.00 දක්වා 'Inco 2011' කර්මාන්ත සහ ඉංජිනේරු වෙළඳ ප්‍රදර්ශනය තුළ පැවැත්වීමට කටයුතු යොදා ඇත.

2010 නොවැම්බර් මස කොළඹ SLECC හිදී පවත්වනු ලැබූ 60වන සංවත්සර ප්‍රදර්ශනයේ දී ලැබූ අති විශාල සාර්ථකත්වය මත බොහෝ දෙනාගේ ඉල්ලීම පරිදි නැවතත් මෙවැනි ප්‍රදර්ශනයක් පැවැත්වීමට කටයුතු සූදානම් කළ අතර, ඒ සඳහා Inco 2011 සමග අත්වැල් බැඳ ගැනීමට සංගමයට හැකි විය. වාර්ෂිකව පැවැත්වෙන අති දැවැන්ත කර්මාන්ත සහ ඉංජිනේරු වෙළඳ ප්‍රදර්ශනයක් වූ මෙම Inco ප්‍රදර්ශනය අති විශාල ජනකායක් සහභාගී වන ප්‍රදර්ශනයක් වන අතර මේ අනුව අප සංගමය මෙන් ම ඡායාරූපකරණය, වීඩියෝකරණය ඇතුළු ක්‍ෂේත්‍ර ගණනාවක් නියෝජනය කරමින් අප සමග එක්වන වෙළඳ ප්‍රජාවට එමගින් ඉතා පුළුල් ප්‍රචාරයක් ලබා ගැනීමට මෙමගින් හැකිවනු ඇත.

මෙවර ද පසුගිය 60වන සංවත්සර ප්‍රදර්ශනයේ දී මෙන දිවයිනේ ඡායාරූපකරණ ක්‍ෂේත්‍රය හා සම්බන්ධ ප්‍රමුඛ පෙළේ ව්‍යාපාරික ආයතන සියල්ලම පාහේ අප සමග එක් වී ඇති අතර විශේෂයෙන් සංගල ඡායාරූපකරණය වැනි ක්‍ෂේත්‍රවල නියුතු සංගමයේ සාමාජිකයින් හට යම් සහන මිලකට ප්‍රදර්ශන කුටි ලබා දීමට ද සැලසුම් කර ඇත.

ගියවර ප්‍රදර්ශනය සාර්ථක කරගැනීමට සංගමයේ සාමාජිකයින්ගෙන් ලද සහයෝගය ඉතා අගේ කොට සලකන අතර, මෙම ප්‍රදර්ශනය සාර්ථක කර ගැනීම සඳහා සාමාජික ඔබ සැමගේ සහයෝගය අපේක්‍ෂා කරන අතර මෙහි ප්‍රදර්ශන කුටි ලබා ගැනීමට සහ ඒ පිළිබඳ වැඩි විස්තර දැන ගැනීමට ශාන්ත - 0777519679 / 0714424895 සුනිල් - 0770494150 හෝ අධ්‍යක්ෂ මණ්ඩල සාමාජිකයකු අමතන්න. එමෙන් ම මෙවර මහා සභා රැස්වීමට පැමිණීමෙන් මෙම ප්‍රදර්ශනය සාර්ථක කර ගැනීම සඳහා ඔබ හට ලබා දිය හැකි දායකත්වය පිළිබඳ සංගමය දැනුවත් කරන මෙන් ද මෙයින් ඉල්ලා සිටිමු.

ශාන්ත ගුණරත්නගේ 'Reflex' ඡායාරූප ප්‍රදර්ශනය



සංගමයේ වර්තමාන සංවර්ධන අධ්‍යක්ෂ ශාන්ත ගුණරත්නගේ පළමු ඒකපුද්ගල ඡායාරූප ප්‍රදර්ශනය Reflex නමින් 2010 දෙසැම්බර් 31 සහ

2011 ජනවාරි 01 දිනවල කොළඹ මහජන පුස්තකාල ප්‍රදර්ශන ශාලාවේ දී පවත්වන ලදී. මෙම ප්‍රදර්ශනය 2010 දෙසැම්බර් මස 30 වැනි දින ප.ව. 4.00ට ප්‍රවීණ ඡායාරූප කලාවේදී හෙන්රි රාජකරුණා මහතා අතින් විවෘත විය.

කැලණි විහාරය ඡායාරූප ක්‍ෂේත්‍ර වාර්තාව

කැලණි විහාරස්ථානය කේන්ද්‍ර කර වාර්ෂිකව පවත්වන ඡායාරූප ගැනීමේ ක්‍ෂේත්‍ර වාර්තාව මැයි මස 22 ඉරාදින එම පුදබිමේ දී එදින දවස පුරා පැවැත්විණි. මේ සඳහා ඡායාරූප ශිල්පය හදාරණ පන්ති තුනේම සිසු සිසුවියන් විශාල පිරිසක් සහභාගී ව සිටියහ. බිතු සිතුවම් ඡායාරූප ගැනීම පිළිබඳව දැනගත යුතු කරුණු මැයෙන් ප්‍රියන්ත අබේසුන්දර මහතා විසින් එම විහාරගෙය තුළ දී සැමට පහදා දෙන ලදී. කැලණි විහාර වාර්තාව ආශ්‍රිතව පවත්වනු ලබන ඡායාරූප තරගයේ හොඳම ඡායාරූපය සඳහා එල්. බී. එස්. එස්. බාලසූරිය කුසලානය හිමිවේ.

අපේ සුබ පැතුම්

- සංගමයේ සාමාජික බුද්ධික වික්‍රමසිංහ ඔහුගේ නව ව්‍යාපාරික ස්ථානය Fignet Wedding Studio නමින් විනානමුල්ල, දිවුලපිටිය යන ස්ථානයේ දී නොබෝදා විවෘත කළේ ය.
 - සංගමයේ සාමාජික දිනේෂ් ගමගේ ඔහුගේ නව ව්‍යාපාරික ස්ථානය Studio Diselma නමින් නො. 168, කොළඹ පාර, පිළියන්දල යන ස්ථානයේ දී පසු ගිය දා විවෘත කළේ ය.
- එම සාමාජිකයින් දෙපළට සංගමයේ සුබ පැතුම් පිරිනමමු.

හර්ෂ නැවතත් රන් පදක්කමක් දිනා ගනී

අප සංගමයේ ජ්‍යෙෂ්ඨ සාමාජික හර්ෂ මධුරංග ජයසේකර 2011 ඔස්ට්‍රියන් සුපර් සර්කිට් ජාත්‍යන්තර ඡායාරූප තරගයේ දී මෙවරත් රන් පදක්කමක් දිනා ගැනීමට සමත් වී ඇත.

හර්ෂ 2010 ඔස්ට්‍රියන් සුපර් සර්කිට් තරගයේ දී දරන් පදක්කමක් දිනා ගත් අතර මීට පෙර ද FIAP පදක්කම් ඇතුළුව ජාත්‍යන්තර සහ දේශීය ඡායාරූප තරග රැසකින් ජයග්‍රහණ ලබා ඇත්තෙකි. ඔහුට සංගමයේ සුබ පැතුම් පිරිනමමු.

සාමාජිකත්වය රැකගනිමු

දෙවසරකට වැඩි කලක් සාමාජික මුදල් නොගෙවූ සියලු දෙනාගේ සාමාජිකත්වය අහෝසි කිරීමට සිදුවේ. එබැවින් ඔබගේ හිඟ සාමාජික මුදල් වේ නම් එය පියවා සාමාජික වරප්‍රසාද රැක ගැනීමට කඩිනමින් ක්‍රියාත්මක වන මෙන් මෙයින් ඉල්ලා සිටිමු. 60 වන සංවත්සරය ඔබේ සාමාජික හිමිකම්වලට වඩාත් ඉහළ වටිනාකමක් ලැබෙන්නා වූ අවස්ථාවකි. එසේ ම සංවත්සර සැමරුම් උළෙල සඳහා ඔබගේ දායකත්වය එක් කිරීමේ පළමු නිල කාර්යය වන්නේ ද සාමාජිකත්වය රැක ගැනීම ය. එහෙයින් හිඟ සාමාජික මුදල් වේ නම් මුදලින්, වෙක්පතකින් හෝ ජූනි 20 මහා සභාවට පැමිණීමෙන් එය ගෙවිය හැකි ය. මේ පිළිබඳ විමසුමක් වෙතොත් මුදල් අධ්‍යක්ෂ සුනිල් ලියනගේ (077-0494150) මහතා අමතන්න.

පිළිස්ඳුරට වෙහෙස මහන්සිය
ප්‍රකාශන අධ්‍යක්ෂ - නාරද අමරතුංග
ශාන්ත ගුණරත්න
සුනිල් ලියනගේ
කේ.ජී. කීර්තිරත්න

නිල ආරාධනා පත්‍රය

2011 මැයි මස 25 වැනි දින
හිතවත් සාමාජික / සාමාජිකාවන් වෙත

58වන වාර්ෂික මහා සභා රැස්වීම - 2011/12

අප සංගමයේ 2011/2012 වර්ෂයෙහි 58වන වාර්ෂික මහා සභා රැස්වීම පහත සඳහන් පරිදි පැවැත්වීමට තීරණය කර ඇත.

දිනය - 2011 ජූනි මස 12 වන දින
ස්ථානය - කොළඹ 07, මහජන පුස්තකාල ශ්‍රවණාගාරයේ දී
වේලාව - පෙර වරු 09.30 ට

සංගමයේ දියුණුව පහත ඔබගේ යෝජනා හා අදහස් 2011 ජූනි මස 07 දිනට පෙර විධායක අධ්‍යක්ෂ, ශ්‍රී ලංකා ජාතික ඡායාරූප කලා සංගමය, 170, කොලොන්නාව පාර, දෙමටගොඩ, කොළඹ 9 යන ලිපිනයට ලැබීමට සලස්වන්න. මේදිනට පෙර ලැබෙන යෝජනා හා අදහස් පමණක් මහා සභාවේදී ඉදිරිපත් කරන බව සලකන්න.

මෙදින රැස්වීමට ඔබගේ පැමිණීම ගෞරවයෙන් අපේක්ෂා කරමි.

මෙයට

ටී.එස්.ටී. ද සිල්වා
විධායක අධ්‍යක්ෂ

58 වන වාර්ෂික මහා සභා රැස්වීම - 2011/12 නායක පත්‍රය

- විරාගත පොල් තෙල් පහත දැල්වීම
- ජාතික ගීය වාදනය කිරීම
- සභාව පිලිගැනීම - සභාපති
- අප අතරින් විශේෂී ඇති සාමාජික / සාමාජිකාවන් සිහිකිරීම - විනාඩියක නිශ්ශබ්දතාවය
- ලිපි කියවීම
- 57 වන වාර්ෂික මහා සභා රැස්වීම් වාර්තාව ඉදිරිපත්කිරීම - විධායක අධ්‍යක්ෂ
- එම මහා සභා රැස්වීම් වාර්තාව සභා සම්මත කරගැනීම
- 2010/2011 ප්‍රගති වාර්තාව ඉදිරිපත් කිරීම - විධායක අධ්‍යක්ෂ
- 2010/2011 අයවැය වාර්තාව ඉදිරිපත් කිරීම - මුදල් අධ්‍යක්ෂ
- එම අයවැය වාර්තාව සභා සම්මත කරගැනීම
- අදහස් හා යෝජනා
- 2010/11 අධ්‍යක්ෂ මංඛලය ඉල්ලා අස්වීම
- තාවකාලික සභාපති හා තාවකාලික ලේකම් පත් කිරීම
- තාවකාලික සභාපති විසින් නව අධ්‍යක්ෂ මංඛලය පත් කර ගැනීම
 1. සභාපති අධ්‍යක්ෂ :-
 2. විධායක අධ්‍යක්ෂ :-
 3. මුදල් අධ්‍යක්ෂ :-
 4. අධ්‍යක්ෂ - අධ්‍යාපන :-
 5. අධ්‍යක්ෂ - ලේඛකාධිකාරී :-
 6. අධ්‍යක්ෂ - ප්‍රදර්ශන :-
 7. අධ්‍යක්ෂ - ප්‍රකාශන :-
 8. අධ්‍යක්ෂ - සමාජසේවා හා සූභ සාධන :-
 9. අධ්‍යක්ෂ - සංවර්ධන හා ප්‍රවර්ධන :-
- 2011/12 අධ්‍යක්ෂ මංඛලය දිවුරුම් දීම
- විශේෂ අදහස් හා සාකච්ඡා වාරය
- ස්තූති කථාව
- දිවා භෝජන සංග්‍රහය

නාමල මිලින විය

අපේ අම්මට තාත්තා කතා කලේ නාමල් කියලා. අපේ නිවසට දාලා තිබුන නමත් නාමල්. සිය මෑණියන්ගේ අවමංගල්‍ය උත්සවයේ අවසන් කටයුතු සිදුකෙරෙද්දී අනුර හැගොඩ මහතා ඥාතීන් වෙනුවෙන් ස්තූති කතාව කරමින් පැවසුවා. රටට දැයට ඉමහත් මෙහෙවරක් ඉටුකල මාතාවකට බුහුමන් දක්වන්නට ගෙවත්තේ නා ගසක් මලින් බරවී තිබුනා. දූ පුතුන්, මුණුපුරු, මිණිපිරියන් තම ආදරණීය මෑණියන්ට, ආදරණීය මිත්තනියට අවසන් ගෞරව දැක්වූයේ දේහය මත නාමල බැගින් තබමින්.

ශ්‍රී ලංකා ජාතික ඡායාරූප කලා සංගමයේ නිර්මාතෘ ගරු විල්සන් හැගොඩ සුරීන්ගේ සියළු රාජකාරීමය හා බාහිර කටයුතු වලදී ළඟින් සිටි අයෙහිමය බලය වූ ඇය සුබ දුක්ඛ, සොම්නස්, දොම්නස් මැදහත් සිතින් විද දරා, රටේ සියළු දරුවන් තම දරුවන් හා සමග සලකා නිහතමානී මාතෘ ගුණය පලකළාය. සංගමය සිය දෙවැනි විවාහය ලෙසින් කටයුතු කළ තම සැමියා සමග කිසි විටෙකත් උරණ නොවූයේ එම උදාර ගුණය ඇය තුළ නොඅඩුව පැවති බැවිනි.

කලා භූෂණ, කිවිපතිණි සම්මානයන්ගෙන් පුද ලැබූ කොළඹ යුගයේ කිවිදියක වූ නන්දා හැගොඩ මාතාව ගේ අවසන් කටයුතු සිදුකෙරුන මොහොත ද කවි මඩුවක සිරි ගත්තා. සමස්ත ලංකා සංහල කවි සම්මේලනය, අගනුවර නරුණ කවි සමාජය කවි පබ්ලිෂි කුලින් ඇයගේ ගුණ වර්ණනා කළා.

ඇයගේ අභාවය සැලවූ මොහොතේ සිට ගරු සභාපති තුමා ඇතුළු අධ්‍යක්ෂ මණ්ඩලයන් සංගමයේ ජ්‍යෙෂ්ඨයින්ගේ ඉටුවිය යුතු කාර්යයන් පිළිබඳ සොයා බලා කටයුතු කළා. එදා මෙදා තුර සාමාජික පිරිසට දැනුම් දීම, සොව පලකළ බැනර් නිර්මාණය, අවසන් කටයුතු පැවති දින දිවා ආහාරය සැපයීම, ආදිය සැවොම සහයෝගයෙන් සිදුකරනු ලැබුවා.

සංගමය වෙනුවෙන් ගුණ කථනය පැවැත්වූයේ, විල්සන් හැගොඩ සුරීන් මෙන්ම නන්දා හැගොඩ මැතිණියවත් සම්පතව ඇසුරු කළ හිටපු විධායක අධ්‍යක්ෂ ගරු ඩින්ටන් ජයසූරිය මැතිතුමායි.

මැයි මස 05 වැනි දා සැඳෑ හිරු රැස් මිහිමත පතිත වෙද්දී දූ දරු ඥාති හිතවත් බොහෝ දෙනෙකුගේ සෝ සුසුම් මැද බොරැල්ල සුසාන භූමියේදී ඇයගේ දේහයෙන් නික්මුණු දුම්රොටු අභස්තලයට මුසුවුනා. සංගමයේ සාමාජික සාමාජිකාවන් විශාල පිරිසක් එම අවස්ථාවට එක්ව සිටියා.



නන්දා හැගොඩ මාතාවෙහි, අතීතයේ වර්තමානයේ මතු නොව අනාගතයේ දී සංගමයේ සාමාජිකත්වය ලබා හෙල බසින් ඡායාරූප ශිල්පය හැදෑරීමට බලාපොරොත්තු වෙන සියළුම දෙනා ඔබහට ණයගැතිය. මේ දක්වා සංගමයේ පැවැත්ම රඳා පැවතීමේ ශක්තිමත් අඩිතාලම ඔබතුමිය වන බැවිනි. තව තවත් ඔබතුමිය වැන්නවුන් සංගමයට බිහිවේවා. නන්දාවෙහි ඔබට නිවන් සුව...

සුනිල් ලියනගේ
අධ්‍යක්ෂ - සමාජසේවා හා සුබ සාධන

අපේ ශෝකය

- සාමාජික ප්‍රියංකර ගමගේ මහතාගේ මාමණ්ඩිය වූ එරික් ගුණසේකර මහතා පසුගිය දා අභාවප්‍රාප්ත විය. ඒ පිළිබඳ සංගමයේ සියලුදෙනාගේ බලවත් කණගාටුව ප්‍රකාශ කරමු.
- සාමාජික ටී.ඒ.සු. සිරිවිමල මහතාගේ පියාණන් වූ ටී.ඒ. සවිසිරිස් මහතා පසුගිය දා අප අතරින් වියෝ විය. ඒ පිළිබඳ සංගමයේ සියලුදෙනාගේ බලවත් කණගාටුව ප්‍රකාශ කරමු.

තිමති වීරරත්න මහතා අපෙන් සමු ගනී

ප්‍රවීණ ඡායාරූප ශිල්පියෙකු මෙන් ම සිනමාවේදියෙකු වූ අප සංගමයේ යාවජීව සාමාජිකයකු මෙන් ම ගරු සභාගී සාමාජිකයකු ද වූ තිමති වීරරත්න කලාකරුවා පසුගිය දා අපෙන් සමු ගත්තේ ය.

ශ්‍රී ලංකාවේ ඡායාරූපකරණ ක්‍ෂේත්‍රයට මෙන් ම සිනමා ක්‍ෂේත්‍රයට ද එතුමාගෙන් සිදුවූ සේවය අප්‍රමාණය.

ඔහු නැති අඩුපාඩුව ඉදිරියේ දී මෙම ක්‍ෂේත්‍රවලට තදින් දැනෙනු ඇත. එතුමාගේ පවුලේ සියළු දෙනා වෙත සංගමයේ සියලුදෙනාගේ බලවත් කණගාටුව ප්‍රකාශ කරමු.

මාසික ඡායාරූප තරඟ ප්‍රතිඵල

අප්‍රේල් 25 මාසික ඡායාරූප තරඟය වර්ණ අංශය

- 1වන ස්ථානය - චිත්තක තේනුවර
- 2වන ස්ථානය - විරාජ් ලියනාරච්චි
- 3වන ස්ථානය - සඳුන් කාංචන
- 4වන ස්ථානය - එම්.ඒ.ඉඳුනිල් ජීවන්ත



1වන ස්ථානය - චිත්තක තේනුවර

5වන ස්ථානය - චිත්තක තේනුවර කලසුදු අංශය

- 1වන ස්ථානය - චිත්තක තේනුවර
- 2වන ස්ථානය - චිත්තක තේනුවර
- 3වන ස්ථානය - පී.ඩී.දිල්ෂාන් නයනජිත්

- 4වන ස්ථානය - දිනේෂ් කුමාර
- 5වන ස්ථානය - හර්ෂ නිරෝෂණ කත්‍රිආරච්චි

තරඟ විනිශ්චය

ප්‍රියන්ත අබේසුන්දර මහතා, යමුණි රශ්මිකා පෙරේරා මහත්මිය සහ සමන්ත සේනක බණ්ඩාර මහතා

මැයි 16 විහාරමහාදේවී උද්‍යානය ඡායාරූප තරඟය



1වන ස්ථානය - විරාජ් ලියනාරච්චි (ශුරතා පළිභ)

කලසුදු අංශය

- 1වන ස්ථානය - විරාජ් ලියනාරච්චි (ශුරතා පළිභ)
- 2වන ස්ථානය - තරංග ඉඤ්ජන්
- 3වන ස්ථානය - හර්ෂ නිරෝෂණ කත්‍රිආරච්චි
- 4වන ස්ථානය - විරාජ් ලියනාරච්චි
- 5වන ස්ථානය - ප්‍රියන්ත බණ්ඩාර

වර්ණ අංශය

- 1වන ස්ථානය - චිත්තක තේනුවර
- 2වන ස්ථානය - චිත්තක තේනුවර
- 3වන ස්ථානය - කේ.එස්. අජිත් ප්‍රියතිලක
- 4වන ස්ථානය - සමීඤ්ඤ ප්‍රනාන්දු
- 5වන ස්ථානය - විරාජ් ඩී. ගුණවර්ධන

තරඟ විනිශ්චය

එච්.එම්.ආර්. පෙරේරා මහතා.

ආලෝකකරණ වැඩමුළුව කැනස් අනුග්‍රහයෙන්

සංගමයේ පාඨමාලා හදාරන විද්‍යාර්ථීන් සඳහා අධ්‍යාපන අංශය මෙහෙයවන ආලෝකකරණය පිළිබඳ විශේෂ ප්‍රායෝගික වැඩමුළුවක් ජූනි 13 වැනි ඉරුදින කළුබෝවිල සංගම් මූලස්ථානයේ දී පැවැත්වේ. එදින පෙරවරු 8.30 ට ආරම්භ කෙරෙන මෙම වැඩමුළුව සඳහා සම්පත් දායකත්වය සපයනු ලබන්නේ එච්. එම්. ආර්. පෙරේරා, පණ්ඩුක ද සිල්වා, ශාන්ත ගුණරත්න යන අපගේ ජ්‍යෙෂ්ඨ සාමාජික මහත්වරු ය. අනුග්‍රාහකත්වය කැනස් මෙට්‍රොපොලිටන් සමාගම විසිනි.

තත්කිරීමලේ කේෂ්ත්‍ර වාරිකාව



පාඨමාලා විද්‍යාර්ථීන්ගේ තුන් දින කේෂ්ත්‍ර වාරිකාව මෙවර මැයි 21, 22, 23 යන දිනවල තත්කිරීමලේ කේන්ද්‍ර කොටගෙන පැවැත්විණි. අධ්‍යාපන අධ්‍යක්ෂ සීතුවිණි රත්නමලල මහතාගේ සංවිධායකත්වයෙන් පැවැත්වූ මෙම කේෂ්ත්‍ර වාරිකාවට තත්කිරීමලේ ඇතුළු රජරට ප්‍රදේශයේ පාරිසරික හා ජන ජීවිතය අධ්‍යයනය සහ ඡායාරූප ගත කිරීම අරමුණු විය. ජ්‍යෙෂ්ඨ ඡායාරූප කලාවේදී හෙන්රි රාජකරුණා මහතා වාරිකා උපදේශනය සිදුකළ අතර වන්දුසේන පෙරේරා, කේ.පී. කීර්තිරත්න යන ජ්‍යෙෂ්ඨ සාමාජික භවතුන් ඊට අනුබන්ධ සහයක් ලබා දුන්හ. සංගමයේ පාඨමාලා හදාරන විද්‍යාර්ථීන් 50 කට ආසන්න සංඛ්‍යාවක් මෙයට සහභාගි වූහ. වාරිකාවේ ඡායාරූප සමබන්ධ පසු විවරණයක් හෙන්රි රාජකරුණා මහතාගේ ප්‍රධානත්වයෙන් ජූනි 06 වැනි දින ප.ව. 2.00 සිට කළුබෝවිල සංගම් මූලස්ථානයේ දී පැවැත්වේ.

ජාතික ඡායාරූප ප්‍රදර්ශන ප්‍රමිතියේ මුල් පියවර හමුවන තෙවන ඇස ඡායාරූප සංගමයේ ප්‍රදර්ශනය

හලාවත තෙවන ඇස ඡායාරූප සහ මාධ්‍ය ශිල්පීන්ගේ සංගමය මගින් තෙවන වතාවට පවත්වනු ලැබූ ද්විවාර්ෂික ඡායාරූප ප්‍රදර්ශනය ඉතා සාර්ථක ලෙස පැවැත්විණි. තරඟ අංශ පහක් යටතේ ජයග්‍රාහකයන්ට තිලිණ සහ සහතික පත්‍ර ප්‍රදානය ද ලක්දිව සම්මානනීය සිනමාවේදියෙකු වන ඇන්ඩෘ ජයමාන්නයන්ගේ මහඟු සේවාව අගයමින් සම්මාන ප්‍රදානයක් සිදු කිරීම ද විශාල ඡායාරූප කලා ලෝලීන් සංඛ්‍යාවකගේ ආශීර්වාද මධ්‍යයේ සිදු කෙරුණි. මෙම ප්‍රදර්ශනය අප සංගමය මගින් හඳුන්වා දෙනු ලැබූ ජාතික ප්‍රදර්ශන ප්‍රමිතියට යටත් ව මෙරට පැවැත්වූ ප්‍රථම ඡායාරූප ප්‍රදර්ශනය ලෙස දේශීය ඡායාරූප ඉතිහාසයට එක්වේ. ප්‍රදර්ශන සංවිධායකත්වය සිදුකළ අප සාමාජික සමන් ප්‍රනාන්දු මහතා ඇතුළු එම සංගමයේ සියලු කාරකාදීන්ට ඒ පිළිබඳ ශුභාශීංසන පිළිගැන්වේ.

www.npasslanka.org සංගමයේ වෙබ් අඩවිය

උක්ක ලිපිනයැති සංගමයේ වෙබ් අඩවියෙහි සාමාජික ඔබසැමගේ ද නම් ඇතුළත් කිරීමට තීරණය කොට ඇත. ඒ සමග පළකිරීම පිණිස ඡායාරූප ශිල්පයේ ඔබ විශේෂ නිපුණතාවක් දක්වන කේෂ්ත්‍රය/කේෂ්ත්‍ර කවරේ දැ යි සෑම දිනක ම ප.ව. 8.00 ත් 9.00 ත් අතර දුරකථනයෙන් උපුල් රණේපුර (071 600 5 600) වෙත දැනුම් දෙන්න. පිටස්තරව විද්‍යුත් කැපැල් මගින් සිදුකෙරෙන සාමාජික ආමන්ත්‍රණ සහ විමසීම් සඳහා member@npasslanka.org ලිපිනය විවෘතව තැබෙනු ඇත.

ලිපිනය වෙනස්වීම්

සංගමයට ලබා දී ඇති ඔබගේ ලිපිනය වෙනස් වුවහොත් ඔබගේ සාමාජික අංකය හා නව ලිපිනය විධායක අධ්‍යක්ෂ වෙත දන්වා එවන්න. සංගමයෙන් යවනු ලබන සමහර ලිපි “හැරගොස් ඇත.”, “ලිපිනයේ මේ නමින් අයකු නොමැත” යනාදී සටහන් යොදා සමහර ලිපි ආපසු අප වෙත ලැබේ. ඔවුන්ගේ ලිපිනයන් සාමාජික ලේඛනයෙන් ඉවත් කිරීමට සිදුවේ.